

УДК 792.023

Е.И. Ковычева

**УДМУРТИЯ РЕСПУБЛИКАСЫ
ОПЕРА ҺӘМ БАЛЕТ ТЕАТРЫНДА КУЕЛГАН
«ЕВГЕНИЙ ОНЕГИН» СПЕКТАКЛЕНӘ
В.А. АНИСЕНКОВ СЦЕНОГРАФИЯСЕНДӘ
ФОЛЬКЛОРИЗМ**

В статье проводится анализ художественного оформления спектакля «Евгений Онегин» в Государственном театре оперы и балета Удмуртской Республики имени П.И. Чайковского. Сценография и костюмы созданы в 2015 году художником-постановщиком В.А. Анисенковым. Особенность оформления спектакля во внутреннем родстве с фольклором. Автор подчеркивает народность романа А.С. Пушкина и оперы П.И. Чайковского. Фольклоризм выражается в символическом решении пейзажных декораций. Осень олицетворяет жизнь, пору зрелости, а зима – смерть, умирание надежды. Костюмы героев символически выражают суть их характеров. Автор наделяет метафоричностью и фольклорным смыслом бутафорские предметы и элементы костюмов. Венки символизируют свадьбу, плоды олицетворяют готовность к браку. Прослеживается сравнение Татьяны с птицей, ангелом. Народное значение опасности приобретает тема медведя, которая проходит через весь спектакль. Контраст белого и черного подчеркивает противостояние добра и зла. В образе главной героини выражено стремление к идеалу.

Ключевые слова: фольклоризм, театр оперы и балета, сценография, театральные костюмы, бутафория, П.И. Чайковский, опера «Евгений Онегин», художник-сценограф В.А. Анисенков

This article analyzes the artistic design of the production of «Eugene Onegin» at the P.I. Tchaikovsky State Opera and Ballet Theatre of the Udmurt Republic. The set and costumes were created in 2015 by production designer V.A. Anisenkov. A distinctive feature of the production's design is its intrinsic connection with folklore. The author emphasizes the folkloric nature of A.S. Pushkin's novel and P.I. Tchaikovsky's opera. Folklorism is expressed in the symbolic design of the landscape sets. Autumn represents life, the season of maturity, while winter symbolizes death, the dying of hope. The characters' costumes symbolically express the essence of their characters. The author imbues props and costume elements with metaphorical and folkloric meaning. Wreaths symbolize a wedding, while fruits represent readiness for marriage. Tatyana is compared to a bird and an angel. The theme of the bear, which runs throughout the entire production, takes on a folkloric significance of danger. The contrast of black and white emphasizes the confrontation between good and evil. The main character's image expresses the desire for the ideal.

Keywords: folklorism, opera and ballet theater, set design, theatrical costumes, props, P.I. Tchaikovsky, opera “Eugene Onegin”, set designer V.A. Anisenkov

Владислав Анатольевич Анисенков (1951–2018) – Мәскәү сәнгать академия театры (МХАТ) мәктәп-студиясенә сценография

бүлеген тәмамлаган, Удмуртиянең атказанган сәнгать эшлеклесе, Россия Федерациясенең атказанган рәссамы, Удмуртия Республикасының П.И. Чайковский исемендәге дәүләт опера һәм балет театры (Ижевск) баш рәссамы (1992–2018). «Евгений Онегин» операсының бизәлеше куючы рәссам тарафыннан 2015 елда эшләнган һәм Воткинск шәһәрндә дөньяга килгән П.И. Чайковский музыкасына соңгы постановка булып тора. Моңа кадәр башка композиторларның утыздан артык спектакле белән беррәттән «Пики дамасы» (2000), «Аккош күле» (2002), «Йокыга талган гүзәл» (2008), «Щелкунчик» (2013) спектакльләре дә сәхнәгә менә. П.И. Чайковский – В.А. Анисенковның яраткан композиторы.

«Евгений Онегин» операсы Удмуртия республикасы музыкаль театры тарихында мөһим урын тотта. Спектакль 1934 елда Дәүләт академия зур театр һәм Мәскәү өлкә опера театры җырчылары труппасы тарафыннан концерт вариантында тәкъдим ителә. Театрның 1986 елда төзелгән яңа бинасында «Евгений Онегин»ның махсус чакырылган яшь башкаручылар катнашында куелышы белән опера формасы үсеш ала башлый. Ә моңарчы театр репертуарында оперетта өстенлек итә.

2015 елгы «Евгений Онегин» – композиторның тууына 175 ел туу уңаеннан яңа постановка, һәм ул театрга П.И. Чайковский исеме бирелүгә нигез дә була. Операның сәхнәдә гәүдәләнеште труппаның профессиональлеген раслый, төбәктә опера жанрына өстенлек бирүчеләрнең санын арттыра. Эмма соңгы куелышта гына театр башкала театры дәрәжәсенә күтәрелә.

Моңа ирешүдә зур талант иясе, сәхнә чишелешенең идея ягынан илһамландыручысы, «Алтын битлек» премиясенә лаек булган яшь режиссёр Ф.С. Разенковның автордашы һәм остазы рәссам В.А. Анисенков эһәмиятле роль уйный. Мәкаләнең максаты – Анисенков сценографиясенең новаторлыгын, фәлсәфи тирәнлеген һәм сәнгатьчә кыйммәтен күрсәтү. Бу – автор фикеренә якин фольклор принципларын куллану нәтижәсе, соңгысы исә постановканы үзгәрткән милли сәнгать күренешенә әйләндерә. Спектакльнең әлегә кадәр театр сәхнәсеннән төшмәве – моның турыдан-туры ачык дәлиле, дияргә мөмкин.

Фәндә «фольклоризм» төшенчәсенә төгәл билгеләмә юк. Гомуми таралган фикер – фольклорны хәзерге заман сәнгәтендә куллану. «Фольклор» дигәндә, язуга кадәрге чорда халыкларның традицион мәдәнияте чагылышы буларак, халык иҗаты күздә тотыла. Мондый күренештә фольклор бетүгә йөз тотта. Эмма этник үзгәрешнең халык мәдәнияте кыйммәтләре тәшкил итә, алар патриотизм чыганагы булып кала. Киңрәк мәгънәдә «фольклор» – халык массаларының күмәк иҗаты, соңгы вакытта ул «постфольклор», «интернетлор», «фейклор» рәвешен ала. Шуңа күрә «фольклоризм» күренешләре системалаштыруны таләп итә. Б.Н. Путилов совет һәм сәхнә сәнгәтен фольклорның икенчел формасы дип санып [6]. Аның заманча төр-

ләрә – шулай ук вакытлы күренеш, хәзер кешеләр белән традиция түгел, ә мода идарә итә.

Безне «фольклоризм» сэнгатъ методы буларак кызыксындыра. В.Е. Гусев методның ике вариантын аерып күрсәтә: халык арасында аутентик фольклорны культивацияләү һәм профессиональ сэнгатътә трансформацияләү. Беренче очракта үрнәк үзгәрешсез сакланырга омыла, икенче очракта ижади янарыш кичерә. Халык һәм профессиональ сэнгатъ синтезы нәтижәсендә бөтенләй яңа эсәр барлыкка килә [3]. Композиторлык фольклоризмының ике дәрәжәсе Л.П. Иванова диссертациясендә тәкъдим ителә [3: 51–54]. Беренчесе фольклор үрнәген автор текстына кертүгә нигезләнә (өземтәләр китерү, эшкәртү, стильләштерү). Икенчесе фольклордагы фикерләү принципларына мөрәжәгать итә. Б.С. Базальянц фольклоризмның өч ысулын билгели: төп чыганакны хәзерге заман таләпләренә туры китереп кабатлау, композиция төзүдә фольклор мотивларын стильләштерү һәм төшенү, ниһаять, автор идеяләрендә халык образларын гәүдәләндерүнең семантик, фундаменталь дәрәжәсе [1: 5–15]. А.И. Гурченко сэнгатътә фольклоризм төрләрен трансляция, адаптация һәм автор интерпретациясе дип билгели. Трансляциянең үзенчәлегә – фольклор традицияләрен иң югары дәрәжәдә төгәл тапшыруда. Адаптациянең асылы аутентик материалны этносның тамыр культурасына хас булмаган стандартларга буйсындырудан гыйбарәт. Үзенчәлекле автор интерпретациясе, традицион халык ижаты законнарын исәпкә алып, сэнгатъчә рефлексияне күздә тотта [2: 64].

Куельшның төп чыганакларында фольклор үрнәкләрен стильләштереп биру, крестьян көнкүреше атмосферасын, табигатьне, халык фикеренең аерым элементларын тапшыру урын ала. А.С. Пушкинның фольклоризмы авылны ярату, классик һәм романтик алымнарны жиңеп чыгу теләгә белән бәйлә. П.И. Чайковский шагыйрь артынан бара һәм үзенә кумирлары М.И. Глинка, М.П. Мусоргскийга иярә, жыр фольклорының санын арттыра бара. Ләкин халыкның рухи мәдәнияте һәм мифологик фикерләү символизмы, бербөтен буларак, бары XX гасырның соңгы чирегендә генә ачыла. Ул безнең заманның күп кенә сэнгатъ эшлекләре белән беррәттән В.А. Анисенковның да игътибарын жәлеп итә, алар хәзерге заманда мәдәниятнең глобальләшүен жиңеп чыгу өчен традицияләргә таянырга омылалар.

Спектакльнең сценографиясенә нинди мәгънә салынуын анализлык. Табигатьне күрсәтү өчен, В.А. Анисенков үтә аяусыз, куркыныч кышка бай-мул, рухландырып жибәрүчә «алтын көз»не капма-каршы куя. Пәрдә ачылганда, В.А. Анисенковның гажәеп колорист икәнлеген аңлайсың. К.А. Коровин кебек хисси-мавыктыргыч һәм декоратив алымнар белән эш итеп, ул кыю, чиста сары, ак, кызыл төсләр ярдәмендә Лариннар утарының күзләренә чагылдырырлык көзгә картинасын тудыра. Өрәнгә яфраклары сәхнә артына, авыш подиумга тыгыз келәм булып жәелгән кебек. Аның өстенә

тукымадан ясалган яфракларның силуэтлары сибелгән, алар кеше адымнарыннан «жанлана», кайчак «очып китә», музыкага кушылып кыштырдый кебек. Татьянаның Онегин белән аңлашуы күренешендә, жансызны жанландыру законы буенча, яфраклар, геройның авыр сүзләре булып, акрын гына югарыдан төшә. Вақытлыча гына безгә шатлык өләшкән чуар могжиза – өрәңге яфраклары гомернең бик тиз узуын символлаштыра. Сәхнәнең арткы планында уң якта югарыдан төшкән ботакны яфраклар сырып алган. Ботак жилдә кызның гашыйк жаны кебек калтырый. Соңгы картинада без кар һәм боз астында калып каралган яфракларны күрәбез, алар төп геройларның өметләре кебек тапталган. Пейзажның икенче элементы – агач кәүсәләре һәм ботаклары. Тәэсирле ботаклар графикасына рәссам эпизодларның эмоциональ халәтен тудырганда мөрәжәгать итә. Алар эле үткен зигзаг сызалар, эле сюжет кебек караңгыланып, күк фонында төенле челтәр үрәләр. Рәсем опера персонажларының дәрт тулы энергиясен ассызыклай, вакыйгаларның драматизмын, тавыш контрастларын чагылдыра. Кәүсәләр музыка ритмына тотрыклы вертикальләр хасил итәләр.

Анисенков, сәхнә кинлеген оештырганда, тигезлекне сакларга тырыша. Актёрлар сәхнәнең түбәндәге өчтән бер өлешендә тупланган. Өске зона буш. Беренче картинада жир белән күк арасындагы бәйләнеш темасы зур ак бөрмәләндерелгән тукума (драпировка) белән ассызыклана. Ул уң якта өске почмакны тутыра, диагональ буенча тукума дулкын булып «йөгәрә». Табигать стихияләренең – кояш яктысының һәм жиленең ачык символы юкка чыга, эмма таган бауларына бәйләнгән жинел, озын, ярым үтәкүренмәле драпировкалар очуда дәвам итә, болар кечкенә кыз бала Татьяна фигурасының биектә, күкләрдә утыруын чагылдырган башлангыч эпизодны хәтерләтә. Ак тукумаларның ясалма жилдә очуы аның йөрәгенең сөйгәннен көтеп калтыравы булып тоела. Сценограф сәнгатендә бай ассоциатив якин килү күзәтелә, сюжет борылышларында образлы арттырулар лейтмотивка әверелә. Таганда биектә-биектә кош кебек очып йөргән Татьяна шигъриятне спектакльнең эчтәлегенә кертә. Кыз-кош образы – рус әдәбиятында типик күренеш. Л.Н. Толстойның «Сугыш һәм солых» романында төнге тәрәздән очып китәргә эзер Наташа Ростованы, А.Н. Островскийның «Яшенле яңгыр»ыннан Катеринаны искә төшерәгез, аның кыядан Идел өсләтеп очуы соңгысы була. Этисенең күнелсез йортында Тая кошчык шикелле сөюсез интегә, аның сеңелесе, үзенең сокландыргыч матурлыгына чиксез ышанып, берни уйламыйча очып йөри.

Энциклопедист галим П.А. Флоренский билгеләп үткәнчә, театр үз жисманилегеннән арына алмаган актёр кеше табигатен көч-хәл белән генә жиңеп чыга. Музыка – Флоренский фикеренчә, тыңлаучыны гажәеп еракка, болыт артындагы дөньяларга алып китә ала торган иң ирекле сәнгать төрләренең берсе [9: 63–64]. Костюмлы персонажларның күнелсез кыяфәтен, декорацияләренең статик табигатен

жиңеп, Анисенков метафоралары музыканың ассоциатив табигатен театраль синтезда кабат торгыза. Сценография алымнары музыка белән аваздаш. Ботак рәсеме хәрәкәттә, бөрмәле тукыма «оча», яфраклар музыка тактына әйләнә, агач кәүсәләре ритмы жыр һәм оркестр аккомпанементы темпын чагылдыра. Рәссам – куельшның тулы канлы ижатчысы, ул сюжет һәм музыканың мәгънәсен ачып бирә. Авторның ижади фикерләве сәнгатьнең максатын аңлавы турында сөйли, ул исә натурализмны, санап китүне, бизәкләүне жиңә, кешеләрнең, әйберләрнең, күренешләрнең эчке тормышын – асылын ача.

Беренче акттагы төп фикер ачык итеп белдерелә – «алтын», зиннәтле өрәңге паркы фонунда крестьяннар мул уңыш алуға шатланалар, ә Татьяна белән Ольга, алма кебек өлгереп, тиздән кияүгә чыгачакларын сизенәләр. Беренчесе тормышка ашмас хыяллар белән янса, икенчесе үз бәхетенә ышана. Табигатьтәге сары, кызгылт-сары төсләр һәм крестьяннарның, барыня һәм бала караучыларның, бертуган Лариналарның, хәтта килгән кунакларның ак киёмнән булуы идеянең ачыклығын ассызыклай. Онегинның ак эшләпә-«боливар», озын пальто-редингот һәм сыланып торган чалбар киюе гажәпләндерә, эмма болар күңелсез «шаян»ның көтелмәгәнчә тыныч булуына ишарәли. Ул башка геройлар кебек үк матур һәм саф күңелле.

Авыл халкының бәйрәм костюмнарындагы кызыл элементлар да игътибарны жәлеп итә. Костюм комплексларын стильләштерү төснә символик аңлау бурычына буйсындырыла, биредә кызыл – өлгергәнлек төсә. Подиум уртасында аркылыга-буйга үрелгән озын тукыма өстендә – эре алсу алмалар салынган поднос – бай уңышның тагын бер символы. Эмма оптимизм белән сугарылган төсләр кушылмасында крестьяннар арасында аю тиресе ябынып биюче шамакай кара тап булып аерылып тора. Бу – шомлы куркыныч янау билгесе. Пушкинның эсәрендә Татьянаның куркыныч төшендә аны аю эзәрлекли. Аю образы төрле символик трактовкаларда бөтен спектакль аша узачак. Тагын бер метафора – шамакай белән биегән вакытта төп героиняның күз алдында чөлтәрле кара тасма тора, ул аның сукуырларча яратуына ишарәли. Моңа кадәр Ольга кулында әлегә чөлтәрне әйләндерә, эч пошудан, үзенә дә бәхетен жимергән дуэль алдыннан бик күп «сөйләүче» матәм предметы белән уйный.

Халык мәдәнияте кыйммәтле әйберләрне сайлап алуға корылган. Сценограф кулланган символлар халыкның дөнъяны аңлавы белән аваздаш. Көз – табигатьнең өлгергән чоры, бизәлгән көлтә, алмалы поднос – шуңа ишарә. Соңгысы, мәгънәви якорь буларак, аркылы-торкылы куелган сөлгеләр өстендә ята. Хач – корбан символы, галәмнең үзәге (дөнъяның дүрт ягына караган). Көз – бөтен халык шатланган чор, бу вакытта анакай-барыняны үзе белән дуэт жырлаган бала караучыдан, крепостной крестьян кызыннан аерып булмый. Татьяна белән Ольганы характерлау өчен рәссам аларны әлегә тәҗрибәле хатын-кызларга каршы куя. Рус традициясе буенча, атыну никахка эзер икәнлекне аңлата. Татьянаның башындагы такыя да

шуны ук белдерә. Чәчәкләрдән үрелгән такыя – көз өчен чит күренеш. «Кияүгә чыга алмый калган кәләш» аны яшь крестьян кызлары белән бергә суга агызып жибәрәчәк, чөнки су коена торган жәйге көннәрдә алар, кияүгә чыгу-чыкмауларын күрәзәлек итеп, елгага такыялар төшергәннәр. Кызның язгы өметләре, Ленскийның атаклы ариясендәге «весны моей златые дни» дигән сүзләр кебек үк, вакытлы түгел. Онегинның катгый рәвештә кире кагуы Татьянаның бөтен өметләрен өзә. Күптән түгел генә дустане саналганның пулясы хыялый яшь егеткә тия. Кышкы күренешләрдә такыялар һәм каралган алмалар, чүп-чар булып, авансценада ятуын дәвам итә һәм бәхеткә булган өметләренң жимерелуен гәүдәләндерә.

Яктылык һәм караңгылык яшәешнең ике ягын – яхшылык һәм яманлыкны гәүдәләндерә. Спектакль башында ак төс өстенлек итә һәм галәмдәге гармониягә ишарәли. Татьяна белән Онегинның аңлашуы күренешендә бу идиллиягә кара төс бәрәп керәчәк. Алтын өрәңге яфраклары өемен кара ботак сызып ташлар, Таняның ак күлмәгенә өске өлешен озын, очлы-очлы жылы кара япма каплар. Ул аккошны түгел, бәлки үзенә урын таба алмаган акчарлакны хәтерләтә. Хат күренешендә киң жиңле иркен күлмәк кигән Татьяна, аеруча зәңгәр төндә тәрәздән төшкән ай яктысын гәүдәләндерүче ике иң ак тукуманы кулларына алгач, кошны хәтерләтүдән бигрәк фәрештәгә охшаячак. Героиня кулындагы тукума ике зур канатка тәңгәл, аларда гашыйк кыз күккә күтәрелергә, дөргәнә бирелергә эзер, аңа күкләрдә шулай билгеләнгән кебек тоела. Күк йөзенә зәңгәр төсә һәм канатлы зифа кыз сынының ак шәүләсе шулкадәр бер-берсенә тәңгәл килә ки, хәтта бу күренеш Псковтагы Мирожский монастыре Спас-Преображение соборы гөмбәзендәгә рәсемнәргә охшаш. Онегин тарафыннан үтерелгән Ленский да шундый ук «яктылык баганасы»на китәчәк. Режиссёр һәм сценограф күптән билгеле алымнан – аның егылып үлүен күрсәтүдән баш тарталар, моны тамашачылар юка полотно артындагы шәүлә аша да аңлаячак.

Рәссам спектакль дәвамында образлар чишелешенә яктырту партитурасын кертә, хәрәкәт үсешенә бәйле рәвештә колоритны, тональлекне, колоритның эмоциональ йөкләнешен үзгәртә. Ул төс һәм тон тылсымчысы кебек эш итә, алар тәэсир итү чарасына эверелә, тамашачының сынлы сәнгать белән очрашудан алган тәжрибәсен эшкә жигә. М.А. Врубельнең «Патшабикә Аккош» картинасы искә төшә: иртәнге таң нурлары сәхнәнең арткы ягын кызгылт-шәмәхә төскә буйый, ә Татьяна кыз-кошның асылташлар белән бизәлгән кокошнигы кебек ялтырап торган зур такыя кия, моң баскан зур күзләрен күккә төби. Ян декорация сырларында – зәңгәр-яшел, соры-шәмәхә төсләр, тукуманың перламутр фактурасына эверелгән зур яфрак рәсемнәре ялтырап күренә.

Костюмнар да геройлар характерының асылын ача. Беренче актта Татьяна «мәңгелек кәләш» кебек. Ак төс тирә-юньдәгә төсләргә үзенә ала, сафлык тулы бай күңел дәрьясын чагылдыра. Үтәкүренмәле өске

сары төс аша Ольганың күлмәгендә яшел төс тә күренә. Ул эчкерсез, яшел үлән арасындагы тузганак шикелле саф. Сеңелесенә кулындагы зөбәржәт тасма жан иясе кебек бөтерелә һәм үзенә жәлеп итә. Кәләш, бәхеткә таба сукмак ташлаган кебек, аны, берни уйламыйча, гашыйк шагыйрьгә ыргыта. Евгений белән ачуланышкан вакытта әлеге тасма Владимирда булачак, ул үз өметенә аксессуарын сюртук жиңенә яшерәчәк, һәм кинәт, «Минем асылташымны тапта» дигәндәй, көндәше ягына ыргытачак. Онегин үзе дә сизмәстән тасманы кулына ала, йомарлый һәм жиргә ыргыта, чит кешенә сөйгәнә кирәк булмаган кебек, ул да аңа кирәкми.

Спектакльдә жансыз предметлар жанлана, геройларның асылын күрсәтә. Кешеләр, киресенчә, еш кына телсез һәм хәрәкәтсез. Туган көнә уңаеннан уздырылган бал күренешенә буеннан буена Татьяна сәхнә уртасында тамашачыларга аркасы белән колонна кебек басып тора. Кыз сөйгәнәненә кискен жавабыннан катып кала. Кунаклар аны идәнгә кадәр баш иеп, ясалма үбеп сәламләгәндә дә ул селкенми. Гротесклы бию хәрәкәтләре арткы планда график силуэтлар аша күрсәтелә. Рус телендә ватып-жимереп жырлаучы месье Трикеның ятышсыз кыланышлары кебек, алар кунакларның үз-үзләрен тотышындагы ясалмалылыкны, аларның рухи яктан ярлылыгын ассызыклай. Өч симметрик ике колонналы портиklar рәвешендәге архитектур декорация Татьяна фигурасының катып калуына басым ясай. Акт ахырында корылмалар өстендәге ике түгәрәк элемент кызыл ут белән яктыртыла. Алар авыру, йокысызлык, ихтыярсyz борчылу билгесе булган тулган айны хәтерләтә. Ольга күлмәгенә саргылт-яшел төсә дәһшәтле кызыл белән «бәхәскә керә». Яшел тормыш төсә мираж булып чыга. Кунакларның киёмнәрендә яшел һәм кызыл төсләренә чиратлашуы авылдагы балның провинциальлеген ассызыклай. Аларның бүләкләре дә бертөрле һәм зәвыксыз. Әйттик, ялган яңгырашлы бәхет теләү символы булган аю баласы уенчыгы кебек. Татьянаның уңышсызлыкка очравын гайбәтчеләр чәйнәп туя алмый. Эскәмиядә онытылып калган аю балаларына төшкән кызгылт ут дәм-караңгы күк йөзәндәге кызыл ай яктысыннан ким түгел.

Үлемне гәүдәләндергән кыш караңгы төн палитрасында, ак һәм кара төсләр каршылыгында бирелә. Дуэль күренешендә төнге пейзаж кар белән каплана, кара разлетайкалар һәм секундантларның шинельләре жылкәсендәге кар хәтта эреми. Онегинның купшы кара фрагы белән Ленскийның ап-ак күлмәге һәм чалбары каршы куела. Кызыл төс вариацияләре Петербург балы сәхнәсендә ак һәм кара төсләргә тулыландыра. Биредә өчләтә яңгыраш фажиганы арттыра. Пушкин текстында төп героиня кура жыләге төсендәге күлмәк һәм береттан. Бу аның балда катнашкан дамалар арасында патшаларча бөеклеген күрсәтә. Генерал Греминның иңбашы аша сузылган ал тасма кылыч ярасын хәтерләтеп тора. Дамаларның терсәккә хәтле озынлыктагы куе кызыл перчаткалары – шомлы акцент. Биегәндә салынып, алар идәнгә агып төшкән кан тамчыларын хәтерләтә. Икенче

бал аристократлар жәмгыяте вәкилләренең көмеш-кара киёмнәре, залдагы амбир жиһазлар: вазоннар һәм үзәктәге фәрештә скульптурасы, сәхнә биеклегендәге көмеш колонналар исәбенә үтә зиннәтле күренә. Алар мәһабәт, әмма жиңел. Колонналарның нигезенә карасаң, алар каннелюрга охшаган шнурлардан тора икән. Архитектура элементларының шулай оста бирелүе арзан материаллардан әллә ниләр ясаучы билгесез халык осталарының ижади даһилыгына тиң.

Соңгы күренештә колонналар арткы планда урнашкан һәм сәхнәнең ул өлеше көмешсыман материал белән капланган. Алар интерьер түгел, ә кар каплаган парк пейзажының олылыгын көчәйтә, классик портиклы гаять зур бинаның тышкы кыяфәтен образлы итеп янадан торгызалар. Ялтыравыклы пәрдә бичара Татьянаның йөрәген сарган бәс белән яраша. Йорт сырларындагы, колонналарындагы жылы төсләр аның күңелендә мэхәббәтнең әле дә яшәвен искәртә. Зурлыгы ак бөрмәле тукыма белән ассызыкланган вазон каршында киң боз полдасы ялтырап ята һәм сурәтне икеләтә баета. Бу – гади пластиктан ясалган тагын бер салкын, кешегә дошман субстанция. Кар астында каткан өрәңге яфрактары күренә. Онегинның кара фрагы һәм ак күлмәге аяныч өмет өзелү, хисләрнең кире кагылуы идеясен чагылдыра. Татьянаның кара туында ак йонлач кайма вертикаль буларак өстенлек итә. Хатын-кыз позициясенә какшамаслыгы сизелә, туган көн күренешендә сын кебек катып калган фигура искә төшә. Соңгы күренештә Онегинның атып бәрелгән аю туннары – хужа булуга сусау символы. Ул идәнгә төшкәндә, мехлы ягы өстә калса, геройның Татьяна каршында көчсезлеген аңлата. Аю темасы жәнлек турындагы борыңгы һәм хәзерге күзаллауларны, риза булмыйча кияүгә бирелгән кызларның куркуларын чагылдыра. Крестьян уенында шамакай аю белән эротик бию, дежур бүләк – кызыл ут яктысында тумый калган балалар өчен елау кебек аңлашылган искергән аю баласы кебек уенчыктар энә шуңа барып тоташа.

Спектакльнең кульминациясендә үз сүзенә тугры рус хатын-кызы идеалы күрсәтелә. Татьянаның жавабы үзен газапка сала, ул яратуын дәвам итә, ләкин иренә хыянәт итә алмый. А.С. Пушкин өчен ул сөргенгә, каторгага, аклыкка күмелгән Себер тынлыгына ирләре артыннан барган декабрист дуслары хатыннарына тиң. Гаилә берлеге булмауга бик нык борчылган П.И. Чайковский Татьянада хатын-кызга хас иң яхшы сыйфатларны күрә: ачык йөзлелек, намуслылык, фидакярлек, болар мэхәббәткә сусау һәм бурычынны үтәүдә ныклык күрсәтү төсен ала.

В.А. Анисенков фикеренчә, классик әсәрнең сәхнәгә куелышы халыкның иң яхшы сыйфатларын һәм кыйммәтләрен яңача аңлау мөмкинлегенә тудыра. Сценография спектакльне иң калың образлар белән баета. Спектакльдәге фольклор элементлары останың опера авторларына ихтирамы, рухи мәдәниятнең бүгенге көн өчен әһәмиятен аңлау нәтижәсе дип санарга кирәк. Чын ижат әһәлләре кебек үк, сценограф кулланучылар жәмгыятең тискәре тенденцияләрен:

халыкның күмәклеге урынына – эгоцентризм, табигатькә сакчыл караш урынына – ерткычлык, рухи сафлык урынына – бар да рөхсәт ителүне жиңэргә омтыла.

ӘДӘБИЯТ

1. *Базальянц Б.С.* Народная художественная культура и современный урбанизм // Советское искусствознание. 1982. № 4 (17). С. 5–15.
2. *Гурченко А.И.* Фольклоризм как феномен в искусстве: историко-методологическое исследование. Минск: ББГУКИ, 2024.
3. *Гусев В.Е.* Фольклор в системе современной культуры славянских народов // История, культура, этнография и фольклор славянских народов: докл. сов. делегации VII Междунар. съезда славистов, Загреб–Любляна, сент. 1978 г. / редкол.: И.И. Костюшко [и др.]. М.: Наука, 1978. С. 283–298.
4. *Гуцаленко О.В.* Фольклор и фольклоризм в культурологическом аспекте // Культура и искусство. 2023. № 9. https://nbpublish.com/library_read_article.php?id=4400 (дата обращения: 03.12.24).
5. *Иванова Л.П.* Типология фольклоризма в русской музыке XX в.: диссертация на соискание степени д-ра искусствоведения: 17.00.02. СПб., 2005. 305 л.
6. *Путилов Б.Н.* Фольклор и художественная культура. СПб.: Наука, 1994.
7. *Флоренский П.А.* Анализ пространственности в художественно-изобразительных произведениях // Декоративно-прикладное искусство СССР. 1982. № 1. С. 63–64.

Ковычева Елена Ивановна,
сэнгатъ фәннәре докторы, доцент,
Удмурт дәүләт университетының декоратив-гамәли сэнгатъ
һәм халык промыселлары кафедрасы мөдире

Ковычева Елена Ивановна,
доктор искусствоведения, доцент, заведующая кафедрой
декоративно-прикладного искусства и народных промыслов
Удмуртского государственного университета
el_kovich@mail.ru